

# एनएच-80 दस मीटर चौड़ा होगा

पटना | हिन्दुस्तान ब्यूरो

मोकामा से मुंगेर, भागलपुर व कहलगांव होते हुए मिर्जापुर चौकी जाने वाली सड़क एनएच-80 की मरम्मत होगी। इसे दस मीटर तक चौड़ा किया जाएगा। नया फोर लेन बनने तक इस सड़क का बेहतर रखरखाव होगा ताकि आम लोगों को परेशानी न हो।

नई सड़क बनने के बाद मौजूदा एनएच को राज्य सरकार अपने स्तर से इसका रखरखाव करेगी। सोमवार को बिहार में चल रही एनएच की तमाम परियोजनाओं की समीक्षा पथ निर्माण विभाग के प्रधान सचिव अमृत लाल मीणा ने की। हर महीने के तीसरे सोमवार को होने वाली समीक्षा बैठक में पाया गया कि पिछले साल सभी एनएच पर 1800



## यातायात

- पथ निर्माण विभाग की मासिक समीक्षा बैठक में हुआ निर्णय
- सड़क का नया एलाइनमेंट तय होगा, इसके पहले होगा चौड़ीकरण

करोड़ खर्च हुआ था। अब तक एनएच पर 15 सौ करोड़ से अधिक खर्च हो चुका है। मार्च आते-आते यह राशि काफी बढ़ जाएगी। अनुमान के अनुसार पिछले साल की तुलना में एनएच पर 500 करोड़ से अधिक खर्च हो जाएगा। एनएच 80 की समीक्षा के दौरान यह उभरकर आया कि इसका नया एलाइनमेंट तय हो रहा है। लेकिन नए एलाइनमेंट के साथ फोर लेन सड़क

बनने में समय लगेगा। इसलिए मौजूदा एनएच की ही मरम्मत की जाए। मरम्मत के साथ ही इसे दस मीटर चौड़ा किया जाएगा। कोशिश होगी कि कम से कम जमीन अधिग्रहण करनी पड़े। जरूरत के अनुसार एक-दो स्थानों पर बाईपास बनाए जाएंगे। इसका डीपीआर जल्द ही केंद्र को भेजी जाएगी। वहीं, राज्य में चल रहे एनएच के निर्माण गति पर प्रधान सचिव ने संतोष प्रकट किया।